

# Ədəbiyyat qəzeti



25 aprel 2020-ci il

Musa ƏLƏKBƏRLİ - 70



Hörmətli Musa Ələkbərli!

Sizi - tanınmış şairimizi 70 illik yubileyiniz münasibətilə ürəkdən təbrik edirik. Siz bədii yaradıcılığa çox erkən - hələ orta məktəbdə oxuyarkən başlamışınız. "Ürəkdən soruş" adlı ilk şeiriñiz 1964-cü ildə Gədəbəyda çıxan "Tərəqqi" rayon qəzetində işq üzü görüb. 1968-ci ildə Azərbaycan Dövlət Universitetinin (BDU) Filologiya fakültəsinə qəbul olunmuş, tələbəlik illərində də yaradıcılığınızı uğurla davam etdirmiş və özünüzü istedadlı bir şair kimi ədəbi ictimaiyyətə tanıda bilmisiniz.

1971-ci ildə Hüseyin Hüseynzadənin (Xalq şairi Hüseyin Arif) haqqınızda yazdığı "Uğurlu yol", "Bakı" axşam qəzetində çap olunmuş, ədəbiyyatımıza gənc bir şairin gelişini inamlı təsdiq-ləmişdir.

1974-cü ildə universiteti uğurla bitirmiş və həmin ildən də "Gənclik" nəşriyyatında redaktor kimi emek fəaliyyətinə başlamışınız. Nəşriyyatda işlədiyiniz 20 il müddətində 1000-dən artıq kitaba redaktorluq etmiş, onlarca kitaba ön söz yazımiş və bir çox kitabların tərtibçisi olmuşsunuz.

"Məndən şeir istə" adlı ilk kitabınız 1977-ci ildə nəşr olunmuşdur. Bundan sonra çap olunan "Ürəyimin işığında", "Bəlkə bir də görüşdük", "Gözlerim yol çəkir", "Sevgi bulağı", "Aydanım Ay işığı", "Gözümdə ağlayan bulud", "Dünya sevgidən doğulub", "Tanrı mənə söyleməsə yazmaram", "Gəlir türkün səadəti", "Ata eşqi" və "Ürəyimin qapısından keçənlər" adlı şeir kitablarınız ədəbi ictimaiyyətin sevgi və rəğbətini qazanmışdır. Şeirləriniz ingilis, türk, rus, Ukrayna, özbək, tacik, türkmən, moldav, latış, Belarus və başqa dillərə tərcümə olunmuşdur.

Siz iki dəfə dalbadal 1976 və 1977-ci illərdə Aşqabadda və Düşənbədə keçirilən Ümumittifaq poeziya festivallarının iştirakçısı olmuş, bu möhtəşəm tədbirdə respublikamızın gənc ədəbi qüvvələrini leyaqatla təmsil etmişiniz.

Şeirlərinizə bir çox musiqi bəstələnmiş və bu mahnılar məşhur müğənnilərimiz tərəfindən ifa edilmişdir. Yaradıcılığınız haqqında ayrı-ayrı vaxtlarda görkəmli sənətkarlarımız fikir söyləmiş, kitablarınız haqqında çoxlu məqalə və resenziyalar çap olunmuşdur. Sizin yaradıcılığınızdan bəhs edən "Musa Ələkbərli" adlı kitab çap edilmişdir.

80-cı illərdə Sabir adına şəhər kitabxanasında fəaliyyət göstərən "Pervanə" ədəbi birliyinə rəhbərlik etmiş, gənc ədəbi qüvvələrin yetişməsində elinizdən gələni esirgəməmişiniz. Ədəbi uğurlarınıza görə İsa İsmayıllzadə və Şahmar Əkbərzadə adına poeziya mükafatına layiq görülmüşünüz.

Siz bütün şüurlu həyatınızı naşirliyə həsr etmisiniz. Hal-hazırda "İncəsənət" qəzetiñin redaktoru kimi emek fəaliyyətinizi davam etdirirsınız.

50 ildən artıq yaradıcılıq yolu keçən Siz - oxuların sevimliyi, Prezident mükafatçısı Musa Ələkbərli indi də gənclik eşqi ilə yazib-yaradırsınız.

Hörmətli Musa Ələkbərli!

Sizi bir daha yubileyiniz münasibətilə təbrik edir, uzun ömr, cansağlığı və yaradıcılıq uğurları arzulayıraq.